

## शिक्षा मंत्री ने लॉन्च किया, बीएसईएस का बिजली बचत अभियान

ऊर्जा मंत्री व शिक्षा मंत्री ने रिलीज की बिजली बचत पर ऑडियो-विजुअल सीडी

क्विज के विजेता छात्रों को मिलेंगे नकद पुरस्कार, मुख्य मंत्री, ऊर्जा मंत्री व शिक्षा मंत्री से भी होगी मुलाकात

- मध्य व पूर्वी दिल्ली के तमाम स्कूलों में चलेगा बीएसईएस का अभियान
- बच्चों को दिखाई जाएगी ऊर्जा संरक्षण पर ऑडियो- विजुअल सीडी
- उसके बाद तीन चरणों में होगा क्विज
- प्राइवेट, सरकारी व जेजे स्कूलों से कुल 6 विजेता चुने जाएंगे
- पंद्रह हजार, साढ़े बारह हजार और दस हजार रुपये के कुल छह पुरस्कार होंगे
- विजेताओं को मिलेगा शिक्षा मंत्री के साथ भोजन का मौका
- मुख्यमंत्री, शिक्षा मंत्री व ऊर्जा मंत्री से मिलने व फोटो खिंचवाने का अवसर भी मिलेगा

नई दिल्ली, 3 मार्च, 2008। बिजली की अहमियत को देखते हुए बीएसईएस यमुना पॉवर लिमिटेड ने आज मध्य व पूर्वी दिल्ली के तमाम स्कूलों में अपनी अनोखी पहल- *बिजली बचत अभियान* लॉन्च किया। दिल्ली सचिवालय स्थित ऑडिटोरियम में इस अभियान को लॉन्च किया, दिल्ली के शिक्षा मंत्री श्री अरविंदर सिंह लवली ने, और बिजली बचत पर बनाई गई ऑडियो- विजुअल सीडी को रिलीज किया ऊर्जा मंत्री डॉ एके वालिया ने। इस मौके पर स्कूलों के प्रिंसिपल, आरडब्ल्यूए प्रतिनिधि और सरकार व बीएसईएस के अधिकारी भी उपस्थित थे।

इस अवसर पर बोलते हुए शिक्षा मंत्री श्री अरविंदर सिंह लवली ने कहा- इस तरह की पहल करने के लिए मैं बीवाईपीएल को बधाई देता हूँ। यह पहल वास्तव में, वक्त की जरूरत थी। बिजली की किल्लत रहती है और हमें विवेकपूर्ण तरीके से इसका इस्तेमाल करना चाहिए। बच्चे जल्दी सीखते और चीजों को ग्रहण करते हैं। ऐसे में, हमें बच्चों को यह सिखाने पर आवश्यक रूप से जोर देना चाहिए कि वे संसाधनों का सही तरीके से इस्तेमाल करना सीखें।

ऊर्जा मंत्री डॉ एके वालिया ने कहा- मुझे उम्मीद है कि पूर्वी और मध्य दिल्ली के अधिक से अधिक स्कूल इस पहल में हिस्सा लेंगे। बिजली बचत के मामले में छात्र अच्छे ब्रांड एंबेसडर साबित हो सकते हैं। ऊर्जा संरक्षण से सिर्फ बिजली की अधिकतम मांग में ही कमी नहीं आएगी, बल्कि इससे ग्रीन हाउस प्रभाव और बढ़ती कार्बन डायऑक्साइड की मात्रा जैसी कई तरह की वैश्विक चिंताओं में भी कमी आएगी।

बीवाईपीएल के सीईओ श्री अरुण कंचन का कहना था- बिजली ज्ञान अभियान, बीएसईएस की कॉरपोरेट- सोशल रेस्पॉन्सिबिलिटी का एक हिस्सा है और इसके तहत मध्य व पूर्वी दिल्ली के तमाम स्कूलों के हजारों छात्रों को बिजली के विभिन्न पहलुओं व खासकर, बिजली बचत के बारे में जागरूक किया जाएगा। उनके मुताबिक, यह पूरी पहल, इसमें भाग ले रहे स्कूलों की साझेदारी पर आधारित है। इस अभियान को इस तरह डिजाइन किया गया है कि यह स्कूली छात्रों को रोचक व आकर्षक लगे।

यह अभियान कैसे काम करेगा, इस बारे में श्री अरुण कंचन ने कहा कि सबसे पहले हम अपनी ऑडियो-विजुअल सीडी स्कूलों को भेजेंगे और उनसे अनुरोध किया जाएगा कि वे सीडी अपने छात्रों को दिखाएं। जिन स्कूलों के पास सीडी दिखाने की सुविधा नहीं है, वहां बीवाईपीएल इसका इंतजाम करेगी।

इसके बाद ऊर्जा संरक्षण पर तीन स्तरीय क्विज का आयोजन किया जाएगा। पांचवीं से आठवीं कक्षाओं के छात्रों के लिए आयोजित क्विज के फाइनल राउंड में निजी, सरकारी व जेजे श्रेणियों के स्कूलों से कुल छह विजेता चुने जाएंगे।

- पहला राउंड - बीवाईपीएल के सहयोग से स्कूल लिखित क्विज का आयोजन करेंगे। हर स्कूल से दो विजेता दूसरे राउंड में पहुंचेंगे।
- दूसरा/ अंतर-स्कूल राउंड- बीवाईपीएल अपने यहां लिखित क्विज का आयोजन करेगी। इस चरण के 30 विजेता फाइनल राउंड में जाएंगे।
- तीसरा/ फाइनल राउंड- इस राउंड में मौखिक क्विज होगा। ऑडिटोरियम में सैकड़ों छात्रों, उनके अभिभावकों और स्कूल प्रिंसिपलों की मौजूदगी में फाइनल राउंड होगा। इनमें कुल छह विजेता अंतिम तौर पर चुने जाएंगे। फाइनल राउंड में निजी, सरकारी व जेजे श्रेणियों के स्कूलों से कुल छह विजेता चुने जाएंगे।
- पुरस्कार- पंद्रह हजार, साढ़े बारह हजार और दस हजार रुपये के कुल छह नकद पुरस्कार विजेताओं को दिए जाएंगे।

बीएसईएस के एक अधिकारी के मुताबिक, ऑडियो- विजुअल सीडी में जहां एक ओर बिजली की किल्लत, बिजली गुल होने के कारणों, बिजली चोरी और बिजली बचत की जरूरतों पर फोकस किया गया है, वहीं दूसरी ओर इसमें ग्लोबल वॉर्मिंग और बढ़ती कार्बन डायऑक्साइड की मात्रा पर भी चर्चा की गई है। साथ ही, अक्षय स्रोतों से बिजली उत्पादन के बारे में इसमें बताया गया है।

इस सीडी में दिनप्रतिदिन के ऐसे उपाय भी बताए गए हैं, जिन पर अमल करके बिजली व पर्यावरण से संबंधित कई तरह की चिंताओं को कम किया जा सकता है। गौरतलब है कि कई विशेषज्ञों की सेवाएं लेकर इस खास सीडी को तैयार कराया गया है। सीडी इस अंदाज में बनाई गई है ताकि बच्चों को बात आसानी से समझ में आए और वे इस पर अमल भी करें।

छात्रों की जीत को यादगार बनाने के लिए विजेता छात्रों, उनके माता-पिता, स्कूल प्रिंसिपल व वाइस प्रिंसिपल/ कोऑर्डिनेटर को माननीय शिक्षा मंत्री श्री अरविंदर सिंह लवली के साथ भोजन का मौका मिलेगा। यही नहीं, विजेता छात्रों और उनके स्कूल प्रिंसिपलों को माननीया मुख्य मंत्री श्रीमती शीला दीक्षित, शिक्षा मंत्री श्री अरविंदर सिंह लवली व बिजली मंत्री डॉ एके वालिया से मिलने और उनके साथ ग्रुप फोटोग्राफ खिंचवाने का भी अवसर मिलेगा।

बीएसईएस प्रवक्ता के अनुसार, बीएसईएस में बिजली बचत को खास अहमियत दी जाती है। यही वजह है कि कंपनी समय समय पर स्कूली बच्चों और आरडब्ल्यूएज आदि के बीच बिजली बचत की अहमियत के बारे में कार्यक्रमों का आयोजन करती है। अपने द्वैमासिक पत्र *सिनर्जी* के माध्यम से भी बीएसईएस बिजली बचत के बारे में अपने 23 लाख उपभोक्ताओं को बताती रहती है।

*दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।*

अधिक जानकारी के लिए संपर्क करें: प्रशान्त दुआ  
कॉरपोरेट कम्युनिकेशंस- 39999870/ 9312007822

चंद्र पी कामत  
कॉरपोरेट कम्युनिकेशंस- 39999088/ 9350130304

2/2